

॥ ఓం శ్రీపరమాత్మనే నమః॥

॥ అథ సప్తమోఽధ్యాయః॥

॥ జ్ఞానవిజ్ఞాన యోగః॥

శ్రీభగవానువాచ

మయ్యాసక్తమనాః పార్థ యోగం యుజ్ఞాన్మదాశ్రయః |

అసంశయం సమగ్రం మాం యథా జ్ఞాన్యసి తచ్ఛృణు || ౭-౧||

జ్ఞానం తేఽహం సవిజ్ఞానమ్ ఇదం వక్ష్యామ్యశేషతః |

యజ్ఞాత్వా నేహ భూయోఽన్యత్ జ్ఞాతవ్యమవశిష్యతే || ౭-౨||

మనుష్యాణాం సహస్రేషు కశ్చిద్యతతి సిద్ధయే |

యతతామపి సిద్ధానాం కశ్చిన్మాం వేత్తి తత్త్వతః || ౭-౩||

భూమిరాపోఽనలో వాయుః ఖం మనో బుద్ధిరేవ చ |

అహఙ్కార ఇతీయం మే భిన్నా ప్రకృతిరష్టధా || ౭-౪||

అపరేయమితస్త్వన్యాం ప్రకృతిం విద్ధి మే పరామ్ |

జీవభూతాం మహాబాహో యయేదం ధార్యతే జగత్ || ౭-౫||

ఏతద్యోనీని భూతాని సర్వాణీత్యుపధారయ |

అహం కృత్స్నస్య జగతః ప్రభవః ప్రళయస్తథా || ౭-౬||

మత్తః పరతరం నాన్యత్ కిञ్చిదస్తి ధనజ్ఞాయ |
మయి సర్వమిదం ప్రోతం సూత్రే మణిగణా ఇవ || ౭-౭||

రసోఽహమప్సు కౌన్తేయ ప్రభాస్మి శశిసూర్యయోః |
ప్రణవః సర్వవేదేషు శబ్దః ఖే పౌరుషం నృషు || ౭-౮||

పుణ్యో గర్భః పృథివ్యాం చ తేజశ్చాస్మి విభావసౌ |
జీవనం సర్వభూతేషు తపశ్చాస్మి తపస్విషు || ౭-౯||

బీజం మాం సర్వభూతానాం విద్ధి పార్థ సనాతనమ్ |
బుద్ధిర్బుద్ధిమతామస్మి తేజస్తేజస్వినామహమ్ || ౭-౧౦||

బలం బలవతాం చాహం కామరాగవివర్జితమ్ |
ధర్మావిరుద్ధో భూతేషు కామోఽస్మి భరతర్షభ || ౭-౧౧||

యే చైవ సాత్త్వికా భావాః రాజసాస్తామసాశ్చ యే |
మత్త ఏవేతి తాన్విద్ధి న త్వహం తేషు తే మయి || ౭-౧౨||

త్రిభిర్గుణమయైర్భావైః ఏభిః సర్వమిదం జగత్ |
మోహితం నాభిజానాతి మామేభ్యః పరమవ్యయమ్ || ౭-౧౩||

దైవీ హ్యేషా గుణమయీ మమ మాయా దురత్యయా |
మామేవ యే ప్రపద్యంతే మాయామేతాం తరంతి తే || ౭-౧౪||

న మాం దుష్కృతినో మూఢాః ప్రపద్యంతే నరాధమాః |
 మాయయాఽపహృతజ్ఞానాః ఆసురం భావమాశ్రితాః || ౭-౧౫ ||

చతుర్విధా భజంతే మాం జనాః సుకృతినోఽర్జున |
 ఆర్తో జిజ్ఞాసురర్థార్థీ జ్ఞానీ చ భరతర్షభ || ౭-౧౬ ||

తేషాం జ్ఞానీ నిత్యయుక్తః ఏకభక్తిర్విశిష్యతే |
 ప్రియో హి జ్ఞానినోఽత్యర్థమ్ అహం స చ మమ ప్రియః || ౭-౧౭ ||

ఉదారాః సర్వ ఏవైతే జ్ఞానీ త్వాత్మైవ మే మతమ్ |
 ఆస్థితః స హి యుక్తాత్మా మామేవానుత్తమాం గతిమ్ || ౭-౧౮ ||

బహూనాం జన్మనామంతే జ్ఞానవాన్మాం ప్రపద్యతే |
 వాసుదేవః సర్వమితి స మహాత్మా సుదుర్లభః || ౭-౧౯ ||

కామైస్త్తైస్త్వైర్వృతజ్ఞానాః ప్రపద్యంతేఽన్యదేవతాః |
 తం తం నియమమాస్థాయ ప్రకృత్యా నియతాః స్వయా || ౭-౨౦ ||

యో యో యాం యాం తనుం భక్తః శ్రద్ధయాఽర్చితుమిచ్ఛతి |
 తస్య తస్యా చలాం శ్రద్ధాం తామేవ విదధామ్యహమ్ || ౭-౨౧ ||

స తయా శ్రద్ధయా యుక్తః తస్యారాధనమీహతే |
 లభతే చ తతః కామాన్ మయైవ విహితాన్ హి తాన్ || ౭-౨౨ ||

అంతవత్తు ఫలం తేషాం తదభివత్యల్పమేధసామ్ |
దేవాన్దేవయజ్ఞో యాన్తి మదభిక్తా యాన్తి మామపి || ౭-౨౩||

అవ్యక్తం వ్యక్తిమాపన్నం మన్యన్తే మామబుద్ధయః |
పరం భావమజానంతః మమావ్యయమనుత్తమమ్ || ౭-౨౪||

నాహం ప్రకాశః సర్వస్య యోగమాయాసమావృతః |
మూఢోఽయం నాభిజానాతి లోకో మామజమవ్యయమ్ || ౭-౨౫||

వేదాహం సమతీతాని వర్తమానాని చార్జున |
భవిష్యాణి చ భూతాని మాం తు వేద న కశ్చన || ౭-౨౬||

ఇచ్ఛాద్వేషసముత్థేన ద్వన్ద్వమోహేన భారత |
సర్వభూతాని సమ్మోహం సర్గే యాన్తి పరంతప || ౭-౨౭||

యేషాం త్వన్తగతం పాపం జనానాం పుణ్యకర్మణామ్ |
తే ద్వన్ద్వమోహనిర్ముక్తాః భజన్తే మాం దృఢవ్రతాః || ౭-౨౮||

జరామరణమోక్షాయ మామాశ్రిత్య యతన్తియే |
తే బ్రహ్మ తద్విదుః కృత్స్నమ్ అధ్యాత్మం కర్మ చాఖిలమ్ || ౭-౨౯||

సాధిభూతాధిదైవం మాం సాధియజ్ఞం చ యే విదుః|
ప్రయాణకాలేఽపి చ మాం తే విదుర్యుక్తచేతసః|| ౭-౩౦||

ఓం తత్సదితి శ్రీమద్ భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే
శ్రీకృష్ణార్జునసంవాదే జ్ఞానవిజ్ఞానయోగో నామ సప్తమోఽధ్యాయః|| ౭||

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>